

نظم قرآن

(۲)

تألیف: حمید الدین فراہمی

ترجمہ: شرف الدین اصلاحی

۱۱ - نظم حکمت کی طوف رہبری کرتا ہے

(۱) کلام کے اجزاء باہم مربوط ہوتے ہیں، اور یہ ربط ایک ایسے جامع کے ذریعے قائم ہوتا ہے جو مختلف مطالب پر مشتمل ہو، اور یہ جامع مقابلاً زیادہ بلند اور زیادہ وسیع ہوتا ہے، جیسے کہ "انسان"، ان تمام افراد پر مشتمل ہے جو اس کے تحت آتے ہیں، اور اسی طرح درجہ بدرجہ زیادہ خاص سے زیادہ عام کی طرف بڑھتے جاتے ہیں۔ لہذا نظم کے متلاشی کے لئے ضروری ہے کہ وہ اپنی نظر کو عام سطح سے بلند رکھیے، بادی النظر میں جو کچھ دکھائی دے اس کے اوپر دیکھنے کی کوشش کریے، یہاں تک کہ اسے ایک ایسا جامع مل جائے جو سب کو محیط ہو۔ اور یہی تلاش حکمت کی سیڑھی ہے۔ اور یہ اسی شخص کے ہاتھ آتی ہے جس میں بصیرت اور ذکاءت ہو۔ اگر یہ بات نہ ہوتی تو اللہ تعالیٰ اپنے کلام کے نظم کو یون تدبیر و تفکر کا محل نہ بناتا۔ رہا اس کا تدبیر و تفکر کا محل ہونا تو اس کی تفصیل اپنی جگہ پر ملے گی۔ یہاں صرف اس قدر بتانا مقصود ہے کہ اللہ تعالیٰ نے اس کی رعایت اس لئے رکھی ہے تاکہ لوگوں کو اس کے ذریعہ حکمت سکھائی اور تربیت کر کے ان کو اس ملکہ کے لئے تیار کریے جو کہ علم اور معرفت

کی اصل ہے، نہ کہ نفس معلومات، کیونکہ اس کا دائرہ تو بہت تنگ اور محدود ہے۔ پھر ان معلومات کے علم کا اس سلکہ سے کوئی تعلق نہیں جو اصل مقصود ہے۔ قرآن مجید کا عالی مرتبہ ہونا، اس وجہ سے کہ وہ حکمت ہر مشتعل ہے، اس کی طرف ہ کہہ کر اشارہ فرمادیا (وانہ فی ام الكتاب لدینا لعلیٰ حکیم)۔ اور وہ ہمارے پاس لوح محفوظ میں بلند مرتبہ حکمت سے بھرا ہوا ہے۔) سورہ زخرف آیت ۷

(۲) جو شخص قرآن مجید کے نظم میں غور و فکر کرتا رہے اسے رفتہ رفتہ دوسری باتوں میں بھی اسی کی عادت ہو جاتی ہے۔ ان میں سے کچھ باتیں زیادہ اہم ہیں جن میں سے بعض کو ہم یہاں بیان کرتے ہیں:

الف: ہر دین اور شریعت کا ایک نظام اور کچھ اصول ہوتے ہیں جو فطرت، عدل، اور برکت کی رو سے اس کے درجہ کی نشاندہی کرتے ہیں۔ لہذا جو شخص اس پہلو سے دینی احکام اور قوانین پر غور کرے گا اسے شرعی احکام کی حکمت کی صحیح وجہ اور اس میں خطأ اور صواب سے آگہی حاصل ہوگی۔

ب: ہر قوم اور ہر ملت کے کچھ مخصوص آداب و اصول ہوتے ہیں جن پر اس قوم کے لوگ چلتے ہیں۔ ان کی طبیعتوں اور ان کے اصول و آداب میں مناسب کا ہونا ضروری ہے اور اسی مناسبت کی مدد سے ہم آہنگ باتوں میں سے ایک کو دیکھ کر اس جیسی دوسری باتوں کو معلوم کیا جاسکتا ہے۔

ج: اور اس کی ایک مثال یہ ہے کہ جن لوگوں نے قرآن مجید میں نظم کا انکار کیا انہوں نے اسی پر قناعت نہیں کی۔ اس لئے کہ اس انکار کی بنیاد حق و باطل کے دریان تمیز نہ کر سکتے پر تھی۔ چنانچہ یہی لوگ

میں جنہوں نے دوسرے معاملات میں بھی اسی قسم کی بات کی - اس طرح انہوں نے حکمت کو غارت کیا، اور عقل کو خیریاد کیا اور عدل کا الکار کیا، ان سب کا منبع ایک ہے، اور وہ ہے ان کی عادت جو ظاہر پرستی کی وجہ سے ان پر غالب آگئی، اور ان کا یہ خوف کہ عقل کے انہیں دھوکا دے جائے گی - اس انہوں نے اپنی آنکھیں بند کر کے اس روشنی سے بچنے کی کوشش کی جس کے بارعے میں انہیں اندیشہ تھا کہ اس سے ان کی نگاہیں خیرہ ہو جائیں گی -

الله تعالیٰ نے اس فطری کامل دین میں رہبانیت اور تعطل کے لئے کوئی کنجائش نہیں رکھی - لہذا یہ کوئی قابل ستائش بات نہیں ہو سکتی کہ ہم عقل کو بیکار چھوڑ دیں، جب کہ وہ اللہ تعالیٰ کی بخشی ہوئی نعمتوں میں سب سے بڑی نعمت ہے، جس طرح کہ یہ بات لائق تحسین نہیں ہو سکتی کہ ہم کان اور آنکھ سے کام نہ لیں - یہ شک اللہ تعالیٰ نے انسان کو جتنی بھی قوتیں عطا کی ہیں ان میں سے ہر قوت کا ایک مقصد اور دائرہ کار ہے جس سے ہٹ کر اس کا استعمال جائز نہیں - اس بحث کا یہ محل نہیں - مقصود محض مثال دینا تھا، کیونکہ چیز اپنے مثل سے مشابہت رکھتی ہے -

۱۶ - نظم قرآن میں نظم دین کی دلیل

قرآن ہی اصل ہے، اسلام اور ایمان یعنی احکام شرعی اور عقائد کی - اللہ تعالیٰ کا ارشاد ہے : (وَكَذَلِكَ أَوْجِينا إِلَيْكَ رُوحًا مِّنْ أَنْرَانَا مَا كُنْتَ تَدْرِي مَا الْكِتَابُ وَلَا إِلَيْمَانٌ وَلَكِنْ جَعَلْنَا نُورًا نَهْدِي بِهِ مِنْ نَشَاءُ مِنْ عِبَادِنَا وَإِنَّكَ لَتَهْدِي إِلَى صِرَاطٍ مُّسْتَقِيمٍ) اور اسی طرح ہم نے تمہاری طرف وحی کی اپنے حکم کی ووجہ - تم نہیں جانتے تھے کہ کتاب کیا ہے - اور نہ ایمان - لیکن

ہم نے اسے نور بنایا۔ ہم اس کے ذریعے ہدایت دیتے ہیں اپنے بندوں میں سے جس کو چاہتے ہیں۔ اور یہ شک تم سیدھے راستے کی طرف لے جاتے ہو۔) سورہ شوری آیت ۵۲۔ اور چونکہ قرآن مجید دین سے پوزی مطابقت رکھتا ہے اس کے نظم میں غور شرائی اور عقائد میں غور کا محرك بتتا ہے۔ جو چیز اصل و اساس تھی قرآن نے اس کی وہ حیثیت بتادی۔ جب تم قرآن میں تدبیر کرو گے دین کی حکمت اور امور دین کے نظام کو سمجھو گے۔

مثلاً: نظم قرآن کی دلالت ہی سے معلوم ہوا کہ شکر (۱) ایمان کی اصل ہے اور شریعت کے جملہ احکام و اعمال اس کے تحت داخل ہیں۔ اس اجمالی کی تفصیل یہ ہے کہ جو شخص رحمت اور حکمت اور قدرت کی نشانیاں دیکھے گا اسے پروردگار عالم کے رحیم، حکیم، قادر، قوی اور عادل ہونے کی سرفت حاصل ہوگی۔ پس وہ اس کا شکر ادا کرے گا، اس کی حمد میں رطب اللسان ہوگا اور اس کی رضا کا طالب ہوگا، اور اس کی ناراضی اور اس کے عذاب سے ڈرے گا۔ اس وقت اس کا ایمان ثابت اور اس کی عبادت یقینی ہوگی۔

الله تعالیٰ کا ارشاد ہے: (ما يفعل الله بعذابكم ان شكرتم و آمنتم و كان الله شاكرا عليما۔ الله تعالى تمہیں عذاب دے کر کیا کرے گا اگر تم شکر گزار رہو اور ایمان لاو اور الله قدر شناس اور جانتے والا ہے۔) سورہ نساء آیت ۱۳۷۔

اس طرح بتادیا کہ شکر کا احسان، ایمان بالله پر مقدم ہے۔ اور یہی وجہ ہے کہ الله تعالیٰ نے سورہ الحمد کو اپنی کتاب کا دیباچہ بنایا۔ اور اس طرح حمد کو نماز کی اصل اور شرائی اور اسلام کا حرف آغاز قرار دیا۔

پھر چونکہ شکر کے موقع ہوتے ہیں اور ایسی صورتیں بھی جن سے شکر ظاہر ہو، اور اس کے دو رکن ہیں: تحدیث نعمت اور احسان کرنے

والی کی شکر گزاری، اور مؤخر الذکر یہ ہے کہ جو کچھ رزق ملا ہے اس میں سے دوسروں کی نذر کیا جائے اور قربانی دی جائے، اس لئے خلق کے ماتھے احسان اور بھلائی کے کاموں میں خرچ کرنا نماز کا دوسرا رخ ہوا، یہی وجہ ہے کہ ترک صلوٰۃ کی طرح منع زکوٰۃ بھی کفر سے قریب تر قرار پایا۔ یہ بات تمام صحابہ سے پہلے حضرت ابویکر رضی اللہ تعالیٰ نے سمجھی، اور پہ بات انہوں نے حاضر نظم قرآن سے سمجھی، جیسا کہ بیان کیا۔ اور حضرت مسیح علیہ السلام نے بھی بہ حرارت اس کا ذکر کیا ہے۔ مقصود کی روایت میں اخلاص فی التوحید اور احسان الی الخلق کی وصیت کے بعد فرمایا، ”ان دونوں سے بڑی کوئی اور وصیت نہیں ہے“۔ اور متى کی روایت میں ہے۔ ”تم ہروردگار سے جو تمہارا معبد ہے محبت کرو اپنے ہوئے دل سے اور اپنی ہوئی جان سے اور اپنے ہوئے دماغ سے، یہی سب سے پہلی اور سب سے بڑی وصیت ہے، اور دوسری بھی اسی جیسی ہے، تم اپنے ساتھی سے محبت کرو جس طرح کہ خود سے کرتے ہو۔ انہی دونوں وصیتوں سے متعلق ہے تمام وحی اور انبیاء یعنی فرائض اور سنن۔ پس یہ بالکل وہی بات ہے جو قرآن نے نص اور نظم سے بتائی ہے۔

حاصل کلام جب تم آیات قرآنی اور ان کے مطالب کے نظم میں غور کرو گے، سورتوں اور ان کے عمود پر نظر کرو گے، تو شریعت کے اصول اور احکام کے نظم تک پہنچو گے۔

مثلاً جب تم شکر پر غور کرو گے تو تم کو یہ معلوم ہو گا کہ وہ رب رحیم پر ایمان کی بنیاد ہے اور اسی طرح جب تم صبر پر غور کرو گے تو اس نتیجے تک پہنچو گے کہ وہ آخرت کے دن پر ایمان کی اساس ہے۔ اور یہ دونوں

ایمان کے دو رکن ہیں۔ رہا تیسرا رکن اور وہ ایمان بالرسالت ہے تو اسی کا ایک پہلو ہادی اور رازق پروردگار پر ایمان کے تحت داخل ہے اور ایک پہلو عادل اور حکیم پروردگار پر ایمان کے تحت داخل ہے۔

جب تم یہ جان لو گے تو تم کو یہ بھی معلوم ہو جائے گا کہ شکر اور صبر جملہ احکام شریعت اور اخلاق حسنہ کو محیط ہیں۔ اور تم دیکھو گے کہ پورا دین ”دو پہلو“ ہے۔ اس کا ایک پہلو شکر سے متعلق ہے اور ایک پہلو صبر سے اور کچھ باتیں درسیانی ہیں جو دونوں سے اپنا حصہ لیتی ہیں۔ چنانچہ نماز، زکوٰۃ، خضوع، والدین کے ساتھ نیک، اطاعت، قرابت دار کی مدد اور عمومی احسان ان سب کا تعلق شکر سے ہے۔ اور روز، جہاد، پاکدامنی، برداہی، فضول باتوں سے اجتناب، توکل، خشیت اور تقوی کا تعلق صبر سے ہے۔ گویا کہ شکر اور صبر اپنے انہی لشکر کے قائد ہیں۔

بھر تم دیکھو گے کہ ہر واقعہ یا تو تم کو شکر کی طرف دعوت دیتا ہے یا صبر کی طرف۔ اللہ تعالیٰ کا ارشاد ہے (ان فی ذالک لآیات لکل صبار شکور۔ یے مشک اس میں ہو اس شخص کے لئے نشانیاں ہیں جو صبر کرنے والا شکر کرنے والا ہے) سورہ ابراہیم آیت ۰

معلوم ہونا چاہئے کہ شکر کو اوامر ہے اور صبر کو نواہی سے تسبیت ہے۔ صبر کو شکر پر اس لئے مقدم رکھا کہ تقوی دل کے لئے جلا پختنے والا ہے۔ غیر متقی ظالم احساس شکر سے محروم ہوتا ہے۔ شکر کے بعض پہلو ایسے ہیں جو صبر پر مقدم ہیں۔ اس لئے کہ شکر اطاعت کی طرف رہنمائی کرتا ہے اور صبر اس کو مستحکم کرتا ہے۔

تم کو معلوم ہو کہ شکر ماضی اور حال سے متعلق ہوتا ہے جب کہ صبر

حال اور مستقبل ہے ۔

اور قم کو یہ بھی معلوم ہو کہ شکر نعمت، نرمی اور آسانی کا ہم جنس ہے اور صبر مصیبۃ، سختی اور دشواری کا تراابت دار۔ تو یہ ان دونوں کے درسیان تقابل کی جهات ہیں۔ اس کے بعد جو باتیں صرف صبر سے تعلق رکھتی ہیں اور جو باتیں ان دونوں کو محیط ہیں ان پر غور کرنا باقی رہ جاتا ہے۔ سو یہی کہتا ہوں اور اللہ ہی توفیق دینے والا ہے ۔

تم کو معلوم ہو کہ ایک صبر تو وہ ہوتا ہے جو کسی ٹل جانے وال صیبۃ پر کیا جاتا ہے تو ایسی صیبۃ میں صبر پہلے صد سے پر ہوتا ہے۔ ایک صبر وہ ہوتا ہے جو نفس کو تقوی پر قائم رکھنے میں کرنا پڑتا ہے تو ایسا صبر وقتی نہیں دائمی ہوتا ہے ۔

ایک صبر وہ ہوتا ہے جو اللہ تعالیٰ کے وعدے کے انتظار میں کرنا ہوتا ہے ۔

- ۵ -

بھر ایک صبر وہ ہوتا ہے جو خواہشات نفس سے باز رکھتا ہے ۔

ایک صبر وہ ہوتا ہے جو عقل کو جلد بازی سے روکتا ہے۔ جیسا کہ حضرت موسیٰ علیہ السلام کے ساتھ پیش آیا، وہ صبر نہ کرسکے ۔

ایک صبر وہ ہوتا ہے جس کی معاوست مصلح کو کرنی پڑتی ہے ۔

چنانچہ وہ اُمّنکرین سے منہ نہیں پھیرتا اور ان کی ایذا رسانیوں سے درگزر کرتا ہے۔ اور اکثر وہ اس میں افراط سے کام لیتا ہے جیسا کہ حضرت محمد صلی اللہ علیہ وسلم کے ساتھ پیش آیا۔ پس اللہ تعالیٰ نے آپ کو

اس سے منع فرمایا ---- تو آپ نے صبر کا دامن نہیں چھوڑا - بلکہ تکلیف انہائی اور سخت سے سخت غم و اندوه برداشت کئے - چنانچہ آپ نے سخت قسم کا صبر کیا - اور رہے حضرت موسیٰ علیہ السلام تو انہوں نے اپنی امت کی ایذا رسانی پر زیادہ صبر سے کام لیا - اسی لئے اللہ تعالیٰ نے ہمارے رسول (صلی اللہ علیہ وسلم) کو اس معاملے میں ان کی اتباع کا حکم دیا --- (بیاض) ۲

۱۳ - علم نظام کی ضرورت

(۱) تم کو معلوم ہو کہ باتوں میں (جیسا کہ گزر چکا ہے) ربط اس وقت پیدا ہوتا ہے جب کسی ایسی بات پر نظر رکھی جائے جو عام اور ہمہ گیر ہو۔ اور جس بات میں عموم ہو وہ بلند اور جامع ہوتی ہے - تو معلوم ہوا کہ نظم عظیم اور رفع باتوں اور ان کی حکمتوں کی طرف رہبری کرتا ہے - اور یہی عظیم باتیں حقائق اور مقاصد ہوتی ہیں - تو جو شخص نظم کو نہیں جانے کا وہ حقائق اور مقاصد اور حکمتوں سے بھی بے خبر رہے گا - اس طرح عقیدہ اور عمل دونوں میں اس کا حصہ کم ہو گا -

رہے عقائد تو صحیح عقائد سے بے خبری اکثر انسان کو اللہ تعالیٰ کی نسبت سوء ظن میں مبتلا کر دیتی ہے اور اللہ تعالیٰ کے ساتھ صحیح تعلق کا رخ موڑ دیتی ہے - اور رہے اعمال تو ان کی استواری کا تعلق نیتوں سے ہے - اور تمام اعمال عقائد سے پھوٹتے ہیں - ان کی حکمت اور غایت سے لاعلمی بسا اوقات انسان پر کما حقہ ان کی ادائیگی کا دروازہ بند کر دیتی ہے، جیسے نماز میں ذکر کا قدان اور زکوٰۃ میں تقویٰ کی عدم موجودگی، اور بسا اوقات اس کو بالکل ہی صحیح راستے سے پھر دیتی ہے اور ظاہری عمل کو دھرانے کے سوا کچھ نہیں وہ جاتا، جیسا کہ بہت سے لوگ اعمال حج میں کرتے

ہیں۔ اللہ تعالیٰ معاف کرنے والا اور صاحب حلم ہے جس طرح کہ وہ قادر شناس اور صاحب علم ہے۔ اور کیا جو جانتے ہیں اور جو نہیں جانتے دونوں برابر ہو سکتے ہیں؟

(۲) چونکہ اکثر حکمت اور عظمت کی باتیں اشارات نظم کے اندر پوشیدہ ہیں تو جو شخص نظم میں غور و فکر کو ترک کرے گا وہ قرآن کے معنی میں سے بڑا حصہ چھوڑ دیا گا۔ قرآن حکمت اور نور ہے اور اس کی طرف نبی صلی اللہ علیہ وسلم نے اپنے ارشاد میں اشارہ فرمایا ہے۔ ”الا انی اوتیت القرآن و مثلہ بعدہ بیل اکثر، آگہ مجھے قرآن دیا گیا اور اس کے ساتھ اسی جیسی ایک اور چیز بلکہ اس سے زیادہ۔ (یہ یا اس سے ملتی جلتی کوئی بات) اور وہ اس کا فہم ہے اور وہ ایک ایسا مندر ہے جس کا کوئی کنارہ نہیں۔ اور اسی میں سے نظم کا فہم ہے کیونکہ اس کے بعد معانی میں اضافہ ہو جاتا ہے۔

(۳) اللہ تعالیٰ نے ہمارے نبی صلی اللہ علیہ وسلم کو حکمتوں کی تعلیم کے لئے مبعث فرمایا جس طرح کہ انھیں احکام کی تعلیم کے لئے مبعث فرمایا۔ اور اللہ تعالیٰ نے تزکیہ کو حکمت کے ساتھ جوڑ دیا اور اسے ”خیر کثیر“ کا نام دیا۔ پس جو شخص اس سے غفلت کرے گا وہ اس بعثت کے مقصد اور اللہ کے دین کی تکمیل اور اس کے نبی کی تعلیم سے دور کھڑا ہو گا اور نبی صلی اللہ علیہ وسلم کی کما حقد اتباع نہیں کر سکتے گا۔ یہ ضروری نہیں کہ ہر شخص مطلوب کی غایت کو پا لے۔ لیکن ہمارے لئے کوشش کرنا ضروری ہے۔ اور اللہ تعالیٰ بندے کو اپنا فضل عطا کرتا ہے جس قدر کہ بنہ کوشش اور اہتمام کرتا ہے۔

(۲) ہم قرآن مجید کی تاویل میں شدید اختلافات کا شکار ہوئے۔ اس کے بعد ہمارے عقائد اور ہمارے قلوب اور ہماری محبت میں بھی فرق آگیا۔ اور نظم معاملات کو وحدت کی طرف لوٹاتا ہے اور اختلاف معانی کی نفی کرتا ہے۔ اور انسانیت کے اعلیٰ مدارج تک پہنچنے کے لئے اتفاق اور اتعاد سب سے بڑا مقصود و مطلوب ہے۔

(۳) قرآن مجید ان نشانیوں میں سب سے افضل ہے جو خاتم النبیین صلی اللہ علیہ وسلم کی نبوت کی شاهد ہیں، ان میں سب سے زیادہ باقی رہنے والا، سب سے زیادہ واضح اور سب سے زیادہ ہدایت بخش بھی ہے۔ اور یہ ہم بالبداعت جانتے ہیں کہ کلام بلغ کی جو سب سے بڑی خوبیاں ہیں ان میں سے ایک حسن ترتیب بھی ہے۔ ہم قرآن مجید کے اعجاز پر یقین رکھتے ہیں تو کیا ہم اس کو پسند کریں گے کہ وہ حسن ترتیب سے عاری ہو اور ہم کس طرح اس کے معانی میں ربط، بعض معنی کے ماتھے بعض کے تعلق اور ان کی ترتیب میں گٹھاؤ کو سمجھنے پر توجہ صرف نہ کریں گے۔ غور کرو تم کسی دانا سنجیدہ شخص کے کلام کو ترتیب سے خالی ماننے کے لئے تیار نہ ہوگے۔ اکثر ایسا ہوتا ہے کہ ایک قادر الکلام خطیب جو اپنے خطبے میں بلاغت کے گونا گون پہلو لاتا اور اپنے بیان کی عمدگی سے دلوں میں اثر پیدا کر دیتا ہے، تمہارے نزدیک اس کی قدر محض اس لئے کم ہو جاتی ہے کہ اس نے ربط کلام کا خیال نہیں رکھا اور ایک وادی سے دوسری وادی میں بھٹکتا رہا۔ اور خطیب تو ایک لحاظ سے معدوز ہوتا ہے اس وجہ سے کہ اسے بکثرت تقریر کرنی ہوتی ہے اور اس میں اسے غور و فکر کا موقع نہیں ملتا۔ یہ صرف اس لئے کہ کلام بلغ سے ترتیب کا متصل نہیں ہو سکتا۔

جب بات یوں ہو تو کیا اعجاز قرآن میں یقین رکھنے والے ہو یہ واجب نہیں کہ وہ اس کے حسن نظام اور خوبی ترتیب کو ثابت کرے؟ امام رازی رحمہ اللہ تعالیٰ نے سورہ انعام کی تفسیر میں آیت (و اذا جاءك الدين يؤمِّنون بآياتنا - اور جب تمہارے پاس آتے ہیں وہ لوگ جو ہماری نشانیوں پر ایمان رکھتے ہیں) - کے دلیل میں اس کے سبب نزول میں روایات کے اختلاف کا ذکر کرنے کے بعد لکھا ہے - وہ فرماتے ہیں ”اور یہاں میرے لئے ایک مشکل ہے اور وہ یہ کہ لوگوں کا اس پر اتفاق ہے کہ سورہ یکبارگی نازل ہوتی۔ جب بات یوں ہے تو یہ سورہ کی آیات میں سے ہر ایک آیت کے بارے میں یہ کیونکر کہا جا سکتا ہے کہ اس کا سبب نزول بعضہ فلاں بات ہے“ - امام رازی رحمہ اللہ نے سورہ حم سچھہ کی تفسیر میں آیت (ولو جعلناه قرآن اعجیبا الایہ - اور اگر ہم نے اسے عجمی قرآن بنایا ہوتا) کے تحت اس سے بھی زیادہ صریح اور سخت بات کہی ہے۔ (۳)

(۶) چونکہ قرآن کریم میں طعن کرنے والوں نے اس بات کا سہارا لیا ہے کہ وہ ترتیب کے اعتبار سے اچھا کلام نہیں۔۔۔ (یہاں)

حوالہ

۱ - افادات فراہی

بغاری شریف میں ہے : «وَمَا أَطْعَى أَهْدَى عَطَاءَ خَيْرًا وَأَوْسَعَ مِنَ الصَّبَرِ» صبر سے بڑھ کر یہ بیکار اور صبر سے زیادہ اچھا کوئی عظیم کسی کو نہیں دیا گیا۔ میں کہتا ہوں رہا شکر تو وہ بھی صبر کے بغیر نہیں ہوتا۔ پھر شکر اس کی ”رفیع“ ہوتا ہے جس پر انسان کیا کیا ہو اور دبیر اس کی طرف سے جو صمیت میں گرفتار ہو۔ اور جس نے صبر کیا وہ شکر کس طرح نہ پھا لائے کا۔ رہا تقوی تو ایک لحاظ سے اس کا مدار دبیر پر ہے اور ایک لحاظ سے ان دونوں

میں نسبت تلازم ہے۔ اللہ تعالیٰ کو رحمت اور انعام کی دخت کے ساتھ جانتا ہے، پہلی معرفت ہے۔ چنانچہ سب سے پہلے جو جذبہ بیدار ہوتا ہے وہ شکر ہے۔ اور شکر کے ساتھ ہی اللہ تعالیٰ کی محبت اور امن کی درف یکسوئی سے توجہ جنم لیتی ہے۔ اور وہیں سے محبیت میں ہیر کا مادہ پیدا ہوتا ہے۔ تو معلوم ہوا کہ شکر اور ہیر قدرت میں دونوں ساتھ تھیں لیکن شکر کا ظہور پہلی ہوا اور ہیر کا ظہور اس کے بعد ہوا۔

۲ - افادات فراہمی

غالباً قوم عرب کے انتخاب میں اصل نکتہ یہی خاص صبر ہے۔ صبر تمام فضائل کو جامیں ہے۔ اور وہ حضرت ابراہیم علیہ السلام کی سب سے اچھی وراثت ہے۔ اور عرب کی سرزین اس وصف کی ترتیب کے لئے سب سے زیادہ سازگار ہے یہاں تک کہ تم اس کے حیوانوں اور درختوں کو دیکھو گے کہ تمام روئی زمین پر ان سے زیادہ ہبدار اور قوت پیدا شد کا مالک کوئی دوسرا جانور یا درخت نہیں ہے۔

اور چونکہ اسلام کی بنیادی ہیر پر تھی اسلام عربوں کی قدرت کے بہت مزافق ثابت ہوا اور چونکہ سر زمین عرب باشندگان عرب کی طبائع کے لئے سازگار تھی وہ جب وہاں سے نکلے ان کے مزاج میں تیزی سے بکاڑ آیا۔ چنانچہ عیش و تنعم ان کے لئے ہلاکت، کا پہنام بنا۔ اسی لئے نبی ملی اللہ علیہ وسلم نے فرمایا تھا جس کا مفہوم یوں ہے کہ: آپ کو ان کی نسبت مال و دولت کی زیادتی سے ڈر ہے۔

۳ - افادات فراہمی

سنکر نظم کے لئے تین اقوال میں سے ایک کے بغیر چارہ نہیں: وہ یا تو یہ کہہ کر سوہرہ فقط آیات ہیں جو نبی صلی اللہ علیہ وسلم کے بعد جس حال میں لوگوں کے پاس ہے، ملن کسی ترتیب کا لحاظ کئے بغیر جمع کر دی گئیں۔ اور یا یہ کہہ کر اس کا نظم بکھر گیا۔ اس لئے کہ مربوط کلام کے بیچ میں جو آیات داخل کی گئی انہوں نے نظم کو منقطع کر دیا۔ یہ دونوں ہی اقوال ایسے ہیں کہ ان کا غلط ہونا ظاہر ہے۔ اور ان کی بنیاد کھولے ہوئے جہل پر قائم ہے۔ اس کو قرآن مجید کی جمع و ترتیب کی خبر ہے نہ یہ معلوم ہے کہ نزول اول کے بعد اصل آیات نے دریمان کہان کہان دوسروی آیات شامل کی گئیں۔ رہا پہلا قول تو اس لئے غلط ہے کہ نبی صلی اللہ علیہ وسلم کے عہد میں سوہرہ کی تلاوت کی جاتی تھی۔ اور اللہ تعالیٰ نے نبی صلی اللہ علیہ وسلم کو حضرت جبریل کی تلاوت کے مطابق تلاوت کا حکم دیا تھا جیسا کہ خود قرآن میں اس کی تصریح موجود ہے۔ اور نبی ملی اللہ علیہ وسلم لوگوں کو پوری سوہرہ سکھاتے تھے اور ان سے سنتے تھے۔ تو مصاحف میں جمع کیا کیا یہ قرآن اسی ترتیب پر ہے جو جبریل علیہ السلام لے کر نازل ہوئی اور اپنی آخری تلاوت میں نبی ملی اللہ علیہ وسلم کو اسی ترتیب سے پڑھ کر سنایا۔ اُکر وہ بات درست ہوتی جو بزعم خوبیں سمجھی گئی تو اللہ تعالیٰ نے اپنے نبی کو قوات جبریل کی اتباع کا حکم کیوں دیا ہوتا۔ اور آیات کو ان کی خاص خاص جگہوں پر رکھنے کا حکم کیوں دیتے رہتے۔

رہا دوسرا قول تو بیچ میں داخل کی گئی آیت سے نظام متاثر نہیں ہوتا جب وہ ایسی جگہ پر رکھی جائیں جو اس نے لئی مناسب ہو۔ اور بیچ میں داخل کی گئی آیات کا ارتکاب امکنت آیاتہ ثم فصلت اپنی ما قبل یا ما بعد کے ساتھ معلوم ہے۔ اللہ تعالیٰ کا ارشاد ہے (کتاب امکنت آیاتہ ثم فصلت

من لدن حکم خبر - (۲) یہ ایک ایسی کتاب ہے جس کی آئین حکم کی گئی پورا ان کی تقدیم کی گئی ایک مکیم و خیر کے پاس ہے اور با وہ یہ کہی کہ اللہ تعالیٰ کا یہ مقصود ہی نہیں تھا کہ وہ کوئی منظم کلام نازل فرمائے جس نزد کہ اس کا یہ مقصود نہیں تھا کہ اس کو شعر، یا سمع یا اس کے علاوہ کوئی ایسی چیز بتائی جس میں کہ متكلّم صنایع بداعی یا تصنیع اوز تکلف کو کام میں لاتا ہے۔ وہ محض ایک ایسا کلام ہے جس سے ہدایت اور حکمت مطلوب تھی۔ اس لئے اقتضائی حال کے مطابق دلائل اور احکام میں ہے۔ جس جس چیز کی جب جب ضرورت ہوئی نازل فرمایا۔ اور اکثر مختلف وجہوں کے تقاضے یکجا ہو گئے تو ان مختلف وجہوں کی رعایت سے ایسی سورہ نازل فرمائی جو ایسے مختلف مطالب کو سیسی ہوئے توی جن کی اس کے زمانہ نزول میں ضرورت تھی۔ اور احوال اور واقعات اور ان کے تقاضے ایک ہی زمانے میں مختلف اسباب و عملیں کو جمع اکر دیتے ہیں۔ تو سورہ ایسے جملوں پر مشتمل ہوتی ہے جس کے تمام جملے الک الک خوبی و رحمتی اور نظم میں کے شال ہوتے ہیں لیکن جہاں تک جملوں کے مجموع کا تعاقب ہے تو اس میں کسی نظم کی تلاش ہے معنی ہے۔ اور اس بات کو بعض بڑے علماء نے یہی بیان کیا ہے۔ تو میں کہتا ہوں۔ اگر اس میں نظم کی رعایت نہ ہوتی تو ہم طویل کلام کو کسی جامیں اسلوب پر یا کسی ایسے لفظ پر مبنی نہ پائے جو کسی سابق اور اس سے بہت دور واقع لفظ کی طرف لوٹتا ہو۔ مثلاً سورہ بقرہ کے شروع میں پہلے ”ہدی للستین“، ایسا پھر بات آئی چل بیان تک کہ دوبارہ اہل تقوی کا ذکر آگیا جس میں اللہ کا یہ قول مذکور ہوا ”اولئک الذین صدقوا و اولئک هم المتفقون“، وہی لوگ ہیں جنہوں نے سچ کھا اور وہی ہیں جو اللہ سے ڈر نے والی ہیں۔ اللہ تعالیٰ کا یہ قول ما سبق ہے۔ ہم آہنگ ہے۔ ان دونوں آیتوں کے درمیان اور اس کے بعد کی آیات میں جو نظم ہے اس میں غور کرنے ہے، یہ بات واضح ہو کر سامنے آجائی ہے کہ ایسا مختصر اتفاقاً نہیں ہے۔ اس کی بہت سی دوسری مثالیں یہی ہیں جو اپر بیان کی گئی مثالیں ہے۔ زیادہ واضح ہیں۔

- سورہ ہود آیت ۱ - اول کتاب میں ”خبر“ کی جگہہ ”علمیم“، چھپا ہوا تھا (متترجم) -